




පොලිස් මාධ්‍ය කොට්ඨාසය

பொலீஸ் ஊடகப் பிரிவு
POLICE MEDIA DIVISION

14 වන මහල, සුභරූපය, බත්තරමුල්ල



දිනය } 2025.01.27 Date } පැය 0600	දුරකථන අංකය } 011-2887973 Tel.NO }	මගේ අංකය } My NO }	D/Media/Out/ 150 /2025	විද්‍යුත් ලිපිනය } E-Mails }	dir.media@police.gov.lk
--------------------------------------	---------------------------------------	-----------------------	------------------------	---------------------------------	-------------------------

පොලිස් මාධ්‍ය කොට්ඨාසය වෙත වාර්තා වූ වැදගත් තොරතුරු

01. මනුෂ්‍ය ඝාතනයක් - ඕපනායක පොලිස් වසම.

2025.01.26 වන දින උදෑසන කාලයේ ඕපනායක පොලිස් වසමේ පොල්බොක්ක හල්ලින්න මාගර්ගේදී පැරණි ආරවුලක් මත පුද්ගලයින් දෙදෙනෙකු අතර ඇති වූ බහිත් බස්වීමක් දුරදිග යාමෙන් සිදුකල පහරදීමකින් එක් පුද්ගලයෙකු තුවාල ලබා කහවත්ත රෝහලට ඇතුලත් කිරීමෙන් පසු මියගොස් ඇති බවට ඕපනායක පොලිස් ස්ථානයට ලද පැමිණිල්ලක් මත විමර්ශන ආරම්භ කර ඇත.

මරණකරු වයස අවුරුදු 49 ක් වූ හල්ලින්න වත්ත, ඕපනායක ප්‍රදේශයේ පදිංචිකරුවෙකි.

මරණකරු හා සැකකරු ශ්‍රමදාන කටයුත්තකට සහභාගී වී සිටියදී උදැල්ලකින් පහරදී මෙම ඝාතනය සිදුකර ඇති බවට දැනට සිදු කරන ලද විමර්ශනයේදී අනාවරණය වී ඇත.

මෘත ගරීරය කහවත්ත රෝහලේ මෘත ගරීරාගාරයේ තැන්පත් කර ඇත. වයස අවුරුදු 66 ක් වන ඕපනායක ප්‍රදේශයේ පදිංචි සැකකරු අත්අඩංගුවට ගෙන ඇත. ඕපනායක පොලිසිය වැඩිදුර විමර්ශන සිදු කරනු ලබයි.

02. දිය අනතුරකින් විදෙස් ජාතිකයෙකු මියයාම හා විදෙස් ජාතික ළමුන් දෙදෙනෙකු බේරා ගැනීම - අහුන්ගල්ල පොලිස් ජීවිතාරක්ෂක ඒකකය.

2025.01.26 වන දින දහවල් කාලයේදී අහුන්ගල්ල පොලිස් වසමේ අහුන්ගල්ල වෙරළ තීරයේ දියනැමට ගිය විදේශ ජාතිකයෙකු හා විදේශ ජාතික ගැහැණු ළමුන් දෙදෙනෙකු දිය වැලකට හසු වී ගසාගෙන යමින් සිටියදී, එම ස්ථානයේ රාජකාරී යෙදී සිටි පොලිස් ජීවිතාරක්ෂක ඒකකයට අනුයුක්ත පොලිස් පරීක්ෂක මනෝජ් ආරියරත්න, පොලිස් කොස්තාපල් 19342 සංගීත් සහ පොලිස් කොස්තාපල් 103992 දුලංඡය යන නිලධාරීන් විසින් ඔවුන්ව බේරාගෙන ඇත.

බරපතල තත්ත්වයේ සිටි වයස අවුරුදු 54 ක් වූ යුක්‍රේන ජාතික පිරිමි පුද්ගලයා බලපිටිය රෝහලට ඇතුලත් කිරීමෙන් පසු මියගොස් ඇති අතර දිවි බේරාගත් ගැහැණු ළමුන් දෙදෙනා වයස අවුරුදු 13 හා 17 ක් වූ යුක්‍රේන් ජාතිකයින් වේ.

මෘත ගරීරය බලපිටිය රෝහලේ මෘත ගරීරාගාරයේ තැන්පත් කර ඇත. අහුන්ගල්ල පොලිසිය වැඩිදුර විමර්ශන සිදුකරනු ලබයි.

03. ඊ ටිකට්පත් වංචාවට සම්බන්ධ සැකකරුවෙකු අත්අඩංගුවට - මහනුවර කොට්ඨාස අපරාධ විමර්ශන අංශය.

2025.01.26 වන දින මහනුවර පොලිස් වසමේ මහනුවර දුම්රියපල අසලදී මහනුවර කොට්ඨාස අපරාධ විමර්ශන අංශයේ නිලධාරීන් කණ්ඩායමක් විසින් දුම්රිය ප්‍රවේශපත්‍ර වැඩි මිලකට විදේශිකයන්ට අලෙවි කල සැකකරුවෙකු ඊ ටිකට්පත් දෙකක් හා ජංගම දුරකථන දෙකක් සමඟ අත්අඩංගුවට ගෙන වැඩිදුර විමර්ශන සඳහා අපරාධ පරීක්ෂණ දෙපාර්තමේන්තුව වෙත භාරදී ඇත.

අත්අඩංගුවට ගත් සැකකරු වයස අවුරුදු 32 වන කඩුගන්නාව ප්‍රදේශයේ පදිංචිකරුවෙකි.

අපරාධ පරීක්ෂණ දෙපාර්තමේන්තුව වැඩිදුර විමර්ශන සිදුකරනු ලබයි.

04. නිවෙස් බිඳ දේපල සොරකම් කල සැකකරුවෙකු අයිස් මත්ද්‍රව්‍ය සමඟ අත්අඩංගුවට - පැලියගොඩ පොලිස් ස්ථානය.

2025.01.26 වන දින උදෑසන කාලයේ ග්‍රැන්ඩ්පාස් පොලිස් වසමේ ස්ටේෂනරි ප්‍රදේශයේදී පැලියගොඩ පොලිස් ස්ථානයේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදුකර නිවෙස් බිඳ දේපල සොරකම් කිරීමේ අපරාධ වලට අවශ්‍ය කර සිටි සැකකරුවෙකු අයිස් මත්ද්‍රව්‍ය ග්‍රෑම් 10 මිලිග්‍රෑම් 700 ක් සමඟ අත්අඩංගුවට ගෙන ඇත.

අත්අඩංගුවට ගත් සැකකරු වයස අවුරුදු 37 ක් වන කොළඹ 14 ප්‍රදේශයේ පදිංචිකරුවෙකි.

සැකකරු සම්බන්ධයෙන් සිදුකරන ලද වැඩිදුර විමර්ශනයේදී, මොහු සපුගස්කන්ද පොලිස් ස්ථානය මගින් අත්අඩංගුවට ගෙන මහර ගරු මහෙස්ත්‍රාත් අධිකරණයේ පවරණ ලද නඩුවක් සඳහා වරෙන්තු නිකුත් වී ඇති අයෙකු බවට අනාවරණය වී ඇත. සොරාගන්නා ලද රන් භාණ්ඩ කිහිපයක් පොලිස් භාරයට ගෙන ඇත. පැලියගොඩ පොලිසිය වැඩිදුර විමර්ශන සිදු කරනු ලබයි.

05. හෙරොයින් සමඟ සැකකරුවෙකු අත්අඩංගුවට - කොළඹ මධ්‍යම කොට්ඨාස අපරාධ විමර්ශන කායර්ශය.

2025.01.26 වන දින අළුයම් කාලයේ කෙසෙල්වත්ත පොලිස් වසමේ ගුණසිංහපුර ප්‍රදේශයේදී කොළඹ මධ්‍යම කොට්ඨාස අපරාධ විමර්ශන කායර්ශයේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදුකර හෙරොයින් ග්‍රෑම් 147 මිලිග්‍රෑම් 760 ක් සහ ඇෂ් මත්ද්‍රව්‍ය ග්‍රෑම් 40 මිලිග්‍රෑම් 490 ක් සන්තකයේ තබාගෙන සිටි සැකකරුවෙකු අත්අඩංගුවට ගෙන කෙසෙල්වත්ත පොලිස් ස්ථානයට ඉදිරිපත් කර ඇත.

අත්අඩංගුවට ගත් සැකකරු වයස අවුරුදු 54 ක් වන කොළඹ 12 ප්‍රදේශයේ පදිංචිකරුවෙකි.

කෙසෙල්වත්ත පොලිසිය වැඩිදුර විමර්ශන සිදු කරනු ලබයි.

06. අයිස් මත්ද්‍රව්‍ය සමඟ සැකකරුවෙකු අත්අඩංගුවට - දෙමටගොඩ පොලිස් ස්ථානය.

2025.01.27 වන අද දින අළුයම් කාලයේ දෙමටගොඩ පොලිස් වසමේ ලක්හිරු සෙවන මහල් නිවාස සංකීණරිය අසලදී දෙමටගොඩ පොලිස් ස්ථානයේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදුකර අයිස් මත්ද්‍රව්‍ය ග්‍රෑම් 21 මිලිග්‍රෑම් 800 ක් සන්තකයේ තබා ගෙන සිටි සැකකරුවෙකු එම

ජාවාරමෙන් උපයාගත් බවට සැකකරන රුපියල් ලක්ෂ දෙකක පමණ මුදලක්, ලැප්ටොප් පරිගණකයක් හා ජංගම දුරකථන දෙකක් සමඟ අත්අඩංගුවට ගෙන ඇත.

අත්අඩංගුවට ගත් සැකකරු වයස අවුරුදු 29 ක් වන කොළඹ 10 ප්‍රදේශයේ පදිංචිකරුවෙකි.

දෙමටගොඩ පොලිස් ස්ථානය මගින් වැඩිදුර විමර්ශන සිදු කරනු ලබයි.

07. අයිස් මත්ද්‍රව්‍ය සමඟ සැකකරුවෙකු අත්අඩංගුවට - කොළඹ උතුර කොට්ඨාස අපරාධ විමර්ශන අංශය.

2025.01.26 වන දින සවස් කාලයේ මෝදර පොලිස් වසමේ විස්වයිට් භංදිය අසලදී කොළඹ උතුර කොට්ඨාස අපරාධ විමර්ශන අංශයේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදුකර අයිස් මත්ද්‍රව්‍ය ග්‍රෑම් 11 මිලිග්‍රෑම් 100 ක් සන්තකයේ තබා ගෙන සිටි සැකකරුවෙකු අත්අඩංගුවට ගෙන ඇත.

අත්අඩංගුවට ගත් සැකකරු වයස අවුරුදු 24 ක් වන කොළඹ 15 ප්‍රදේශයේ පදිංචිකරුවෙකි.

සැකකරු සම්බන්ධයෙන් සිදුකල වැඩිදුර විමර්ශනයේදී සැකකරු විදෙස් ගතව සිට මෙරට මත්ද්‍රව්‍ය ජාවාරම් සිදුකරන පුද්ගලයන් සමඟ සම්බන්ධතා පවත්වමින් මෙරට මත්ද්‍රව්‍ය ජාවාරම් සිදු කරන බවට අනාවරණය වී ඇත. කොළඹ උතුර කොට්ඨාස අපරාධ විමර්ශන අංශයේ වැඩිදුර විමර්ශන සිදු කරනු ලබයි.

08. හෙරොයින් සමඟ සැකකරුවෙකු අත්අඩංගුවට - ග්‍රෑන්ඩ්පාස් පොලිස් ස්ථානය.

2025.01.26 වන දින සවස් කාලයේ ග්‍රෑන්ඩ්පාස් පොලිස් වසමේ 185 වත්තේදී ග්‍රෑන්ඩ්පාස් පොලිස් ස්ථානයේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදුකර හෙරොයින් ග්‍රෑම් 05 මිලිග්‍රෑම් 560 ක් සන්තකයේ තබා ගෙන සිටි සැකකරුවෙකු අත්අඩංගුවට ගෙන ඇත.

අත්අඩංගුවට ගත් සැකකරු වයස අවුරුදු 26 වූ කොළඹ 14 ප්‍රදේශයේ පදිංචිකරුවෙකි.

ග්‍රෑන්ඩ්පාස් පොලිසිය වැඩිදුර විමර්ශන සිදු කරනු ලබයි.

09. හෙරොයින් සමඟ සැකකරුවෙකු අත්අඩංගුවට - ගල්කිස්ස පොලිස් ස්ථානය.

2025.01.26 වන දින සවස් කාලයේ ගල්කිස්ස පොලිස් වසමේ වැලිවත්ත ප්‍රදේශයේදී ගල්කිස්ස පොලිස් ස්ථානයේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදුකර හෙරොයින් ග්‍රෑම් 06 මිලිග්‍රෑම් 200 ක් සන්තකයේ තබා ගෙන සිටි සැකකරුවෙකු අත්අඩංගුවට ගෙන ඇත.

අත්අඩංගුවට ගත් සැකකරු වයස අවුරුදු 32 වූ රත්මලාන ප්‍රදේශයේ පදිංචිකරුවෙකි.

ගල්කිස්ස පොලිසිය වැඩිදුර විමර්ශන සිදු කරනු ලබයි.

10. ගංජා කොහයක් සමඟ සැකකරුවන් දෙදෙනෙකු අත්අඩංගුවට - බණ්ඩාරවෙල කොට්ඨාස අපරාධ විමර්ශන අංශය.

වැඩබලන පොලිස්පතිතුමාගේ උපදෙස් මත දිවයින පුරා ක්‍රියාත්මක වන පරිදි ශ්‍රී ලංකා පොලිසිය සිදු කරගෙන යනු ලබන අපරාධ හා මත්ද්‍රව්‍ය නිවාරණ මෙහෙයුමට අදාලව, 2025.01.26 වන දින උදෑසන හා දහවල් කාලයේ

හල්දුම්මුල්ල පොලිස් වසමේ ගුරුමඩ ප්‍රදේශයේදී බණ්ඩාරවෙල කොට්ඨාස අපරාධ විමර්ශන අංශයේ නිලධාරීන් කණ්ඩායමක් විසින් ලද තොරතුරු මත වැටලීම් දෙකක් සිදුකර ගංජා කිලෝග්‍රෑම් 57 ක් හා ගංජා කිලෝග්‍රෑම් 50 ක් සන්තකයේ තබා ගැනීම හා ජාවාරම් කිරීම සම්බන්ධයෙන් සැකකරුවන් දෙදෙනෙකු අත්අඩංගුවට ගෙන හල්දුම්මුල්ල පොලිස් ස්ථානය වෙත ඉදිරිපත් කර ඇත.

අත්අඩංගුවට ගත් සැකකරුවන් අවුරුදු 36 හා 48 වයස්වල පසු වන බලංගොඩ හා මිද්දෙනිය ප්‍රදේශවල පදිංචිකරුවන් වේ.

හල්දුම්මුල්ල පොලිසිය වැඩිදුර විමර්ශන සිදු කරනු ලබයි.

අත්අඩංගුවට ගත් ගංජාවල ඡායාරූපයක්



11. දියේ ගිලී පුද්ගලයෙකු අතුරුදහන්වීම - ඊව්වලම්පත්තුව පොලිස් වසම.

2025.01.26 වන දින දහවල් කාලයේ ඊව්වලම්පත්තුව පොලිස් වසමේ ලංකාපටුන කලපුවේ ඔරුවක් පෙරළීමෙන් පුද්ගලයෙකු දියේ ගිලී අතුරුදහන් වී ඇති බවට ඊව්වලම්පත්තුව පොලිස් ස්ථානයට ලද තොරතුරක් මත විමර්ශන ආරම්භ කර ඇත.

අතුරුදහන් වූ පුද්ගලයා වයස අවුරුදු 52 ක් වන ඊව්වලම්පත්තුව ප්‍රදේශයේ පදිංචිකරුවෙකි.

මරණකරු කලපුවේ ධීවර රැකියාවේ යෙදෙමින් සිටියදී මුහුදු ගොස් පැමිණෙමින් සිටි බෝට්ටුවක ගැටී ඔරුව පෙරළියාම හේතුවෙන් එම පුද්ගලයා කලපුවට වැටී මෙලෙස අතුරුදහන් වී ඇති බවට සිදුකරන ලද විමර්ශනයේදී අනාවරණය වී ඇත. එම සිද්ධියට අදාළව බෝට්ටුවේ ගමන් කල පුද්ගලයින් දෙදෙනෙකු අත්අඩංගුවට ගෙන ඇත.

අත්අඩංගුවට ගත් සැකකරුවන් 32 හා 45 වයස්වල පසුවන ඊව්වලම්පත්තුව ප්‍රදේශයේ පදිංචිකරුවන් වේ.

අතුරුදහන් වූ පුද්ගලයා සොයා ලංකාපටුන නාවික හමුදාවේ හා ප්‍රදේශවාසීන්ගේ සහය ඇතිව ඊව්වලම්පත්තුව පොලිසිය තවදුරටත් මෙහෙයුම් දියත් කරන අතර ඊව්වලම්පත්තුව පොලිසිය වැඩිදුර විමර්ශන සිදු කරනු ලබයි.

12. දියේ ගිලී අතුරුදහන් වූ පුද්ගලයින් දෙදෙනෙකුගේ මෘත ශරීර හමුවීම - වාලච්චෙන පොලිස් වසම.

2025.01.25 වන දින වාලච්චෙන පොලිස් වසමේ පුලිපංචිකල් ප්‍රදේශයේ ඇති වූ ගංවතුර තත්ත්වය හේතුවෙන් පුලිපංචිකල් ඔයේ ගංවතුරෙහි සැඩ පහරකට හසුවී පුද්ගලයින් දෙදෙනෙකු අතුරුදහන් ව ඇත. ප්‍රදේශවාසීන්ගේ සහය ඇතිව වාලච්චෙන පොලිස් ස්ථානයේ නිලධාරීන් විසින් මෙම දිගේ ගිලී අතුරුදහන් වූ පුද්ගලයන් දෙදෙනාගේ මෘත ශරීර 2025.01.26 වන දින උදෑසන කාලයේ සොයාගෙන ඇත.

මරණකරුවන් අවුරුදු 52 හා 71 වයස්වල පසු වූ කිරාන් හා සංදිවේලි ප්‍රදේශවල පදිංචිකරුවන් වේ.

මෘත ශරීර පශ්චාත් මරණ පරීක්ෂණ සිදුකර ඥාතීන් වෙත භාරදී ඇත. වාලච්චෙන පොලිසිය වැඩිදුර විමර්ශන සිදුකරනු ලබයි.

13. හදිසි අනතුරකින් පුද්ගලයෙකු මියයාම - නාගොඩ පොලිස් වසම.

2025.01.26 වන දින සවස් කාලයේ නාගොඩ පොලිස් වසමේ නාගොඩ දෙස සිට බද්දේගම දෙසට ධාවනය කරමින් සිටියදී මාගර්ගේ අඟුරුවාවෙල පාලමෙන් කාර් රථය ඇළට පෙරලීගොස් අනතුරක් සිදුව ඇත. අනතුරින් පසු කාර් රථය දිගේ ගිලී ඇති අතර කාර් රථය ගොඩ ගෙන එහි රියදුරු නාගොඩ රෝහලට ඇතුලත් කිරීමේදී මියගොස් සිට ඇත.

මරණකරු වයස අවුරුදු 43 ක් වූ ගනේගම උතුර, බද්දේගම ප්‍රදේශයේ පදිංචිකරුවෙකි.

මෘත ශරීරය නාගොඩ රෝහලේ මෘත ශරීරාගාරයේ තැන්පත් කර ඇත. නාගොඩ පොලිසිය වැඩිදුර විමර්ශන සිදු කරනු ලබයි.

14. පුරාවස්තු ලබාගැනීමේ අරමුණින් කැණීම් කළ හිමිනමක් ඇතුළු සැකකරුවන් දෙදෙනෙකු අත්අඩංගුවට - එරගම පොලිස් ස්ථානය.

2025.01.26 වන දින උදෑසන කාලයේ එරගම පොලිස් වසමේ දීසවාපිය වෙහෙරගල විහාරස්ථාන භූමියේදී එරගම පොලිස් ස්ථානයේ නිලධාරීන් කණ්ඩායමකට ලද තොරතුරක් මත වැටලීමක් සිදුකර පුරාවස්තු ලබාගැනීමේ අරමුණින් කැණීම් කරමින් සිටි හිමිනමක් ඇතුළු සැකකරුවන් 02 දෙනෙකු කැණීම් සඳහා යොදාගත් උපකරණ ද සමඟ අත්අඩංගුවට ගෙන ඇත.

අත්අඩංගුවට ගත් හිමිනම වයස අවුරුදු 20 ක් වන දෙනිඹවිට ප්‍රදේශයේ විහාරස්ථානයක වැඩවාසය කරන අතර සැකකරුවන් අවුරුදු 52 හා 60 වයස්වල පසුවන කුරුවිට ප්‍රදේශයේ පදිංචිකරුවන් වේ.

එරගම පොලිසිය වැඩිදුර විමර්ශන සිදුකරනු ලබයි.

15. මෙරට නිෂ්පාදිත ගිනි අවියක් සමඟ සැකකරුවෙකු අත්අඩංගුවට - රස්නායකපුර පොලිස් ස්ථානය.

2025.01.26 වන දින සවස් කාලයේ රස්නායකපුර පොලිස් වසමේ ආලංකුලම සාගෙල්වත්ත ප්‍රදේශයේදී රස්නායකපුර පොලිස් ස්ථානයේ නිලධාරීන් කණ්ඩායමක් විසින් ලද තොරතුරකට අනුව වැටලීමක් සිදුකර මෙරට නිෂ්පාදිත ගිනි අවියක් සන්තකයේ තබාගෙන සිටි සැකකරුවෙකු අත්අඩංගුවට ගෙන ඇත.

අත්අඩංගුවට ගත් සැකකරු වයස අවුරුදු 58 ක් වන හිලෝගම ප්‍රදේශයේ පදිංචිකරුවෙකි.

රස්නායකපුර පොලිසිය වැඩිදුර විමර්ශන සිදුකරනු ලබයි.

16. බලපත්‍ර නොමැතිව මැණික් ගරමින් සිටි සැකකරුවන් සිව් දෙනෙකු අත්අඩංගුවට - නෝවර්ද්ඩ් පොලිස් ස්ථානය.

2025.01.26 වන දින අළුයම් කාලයේ නෝවර්ද්ඩ් පොලිස් වසමේ පෝට්ටු වතුයායේදී නෝවර්ද්ඩ් පොලිස් ස්ථානයේ නිලධාරීන්ට ලද තොරතුරක් මත වැටලීමක් සිදුකර බලපත්‍ර නොමැතිව මැණික් ගරමින් සිටි සැකකරුවන් සිව්දෙනෙකු මැණික් ගැරීමට යොදාගත් උපකරණ සමඟ අත්අඩංගුවට ගෙන ඇත.

අත්අඩංගුවට ගත් සැකකරුවන් අවුරුදු 25 ක් 56 ක් අතර වයස්වල පසුවන නෝවර්ද්ඩ් හා බගවන්තලාව ප්‍රදේශවල පදිංචිකරුවන් වේ.

නෝවර්ද්ඩ් පොලිසිය වැඩිදුර විමර්ශන සිදු කරනු ලබයි.

17. සැකකටයුතු මරණයක් - වනාතවිල්ලුව පොලිස් වසම.

2025.01.26 වන දින උදෑසන කාලයේ වනාතවිල්ලුව පොලිස් වසමේ පුක්කුලම කලපු වෙරළ තීරයේ පුද්ගලයෙකු සැකකටයුතු ලෙස මියගොස් ඇති බවට වනාතවිල්ලුව පොලිස් ස්ථානයට ලද පැමිණිල්ලක් මත විමර්ශන ආරම්භ කර ඇත.

මරණකරු වයස අවුරුදු 52 ක් වූ තව්සිකුලම්, වචනියාව ප්‍රදේශයේ පදිංචිකරුවෙකි.

මෘත ශරීරය සම්බන්ධයෙන් මහේස්ත්‍රාත් පරීක්ෂණයක් සිදුකර පශ්චාත් මරණ පරීක්ෂණය සඳහා පුත්තලම රෝහලේ මෘත ශරීරාගාරයේ තැන්පත් කර ඇත. වනාතවිල්ලුව පොලිසිය වැඩිදුර විමර්ශන සිදුකරනු ලබයි.

18. මාරක රිය අනතුරක් - ජාඇල පොලිස් වසම.

2025.01.26 වන දින සවස් කාලයේ ජාඇල පොලිස් වසමේ ජාඇල මිනුවන්ගොඩ මාගර්ගේ කොටුගොඩ ප්‍රදේශයේ ජාඇල දෙස සිට මිනුවන්ගොඩ දෙසට ධාවනය වූ කාර් රථයක් රියදුරුට රථය පාලනය කර ගැනීමට නොහැකිව එම දිශාවටම මාගර්ගේ අයිනේ පා ගමනින් ගමන් කල පදික පුද්ගලයෙකුගේ හා පදික කාන්තාවකගේ ගැටී මාගර්ගේ අසල තිබූ විදුලි රැහැන් කණුවකද ගැටී අනතුරක් සිදුව ඇත. අනතුරින් බරපතල තුවාල ලැබූ පදික පුද්ගලයා හා කාන්තාව ප්‍රතිකාර සඳහා සිදුව විජය කුමාරතුංග රෝහලට ඇතුළත් කිරීමේදී පදික කාන්තාව මියගොස් ඇත. පදික පුද්ගලයා වැඩිදුර ප්‍රතිකාර සඳහා රාගම රෝහලට මාරු කර යවා ඇත.

මරණකාරිය වයස අවුරුදු 43 ක් වූ කසගඟවත්ත, කොටුගොඩ ප්‍රදේශයේ පදිංචිකාරියකි.

මෘත ශරීරය සිදුව විජය කුමාරතුංග රෝහලේ මෘත ශරීරාගාරයේ තැන්පත් කර ඇත. අනතුරට සම්බන්ධ කාර් රථයේ රියදුරු අත්අඩංගුවට ගෙන ඇති අතර ජාඇල පොලිසිය වැඩිදුර විමර්ශන සිදු කරනු ලබයි.

පොලිස් මාධ්‍ය කොට්ඨාසය.